

ЈАВНО СООБРАЌАЈНО ПРЕТПРИЈАТИЕ
СКОПЈЕ ц.о.
NDËRMARRJA QARKULLUESE PUBLIKE "SHKUP" p.r.
бр. 08 - 1364/1
25 - 10 - 2022 год.
скопје-онлар

Друштво за производство, трговија и услуги
ПУЦКО ПЕТРОЛ увоз-извоз ДООЕЛ
Бр. 0307-2437
25.10.2022 год.
Пласница

ДОГОВОР ЗА ЈАВНА НАБАВКА НА СТОКИ

ДОГОВОРНИ СТРАНИ

1. Јавно сообраќајно претпријатие СКОПЈЕ Скопје, со седиште на бул. Александар Македонски бр. 10, 1000 Скопје, жиро сметка 270040570400140 кај Халк банка, АД Скопје, ЕДБ 4030955261454, преставувано од В.Д. Директорот Александар Стојковски (во понатамошниот текст: Договорен орган) од една страна, и

2. Друштво за производство, трговија и услуги ПУЦКО ПЕТРОЛ увоз-извоз Дооел с. Пласница, со седиште на ул. Подружница бул. Партизански одреди бр. 104 Карпош 3 Скопје, жиро сметка 270053125660130, кај Халк Банка, ЕДБ4018999101772, преставувано од Божанка Грозданова (во понатамошниот текст: Носител на набавката) од другата страна.

ПРЕДМЕТ НА ДОГОВОРОТ

Член 1

(1) Предмет на овој Договор е јавна набавка на стока ЕУРОДИЗЕЛ БС (Д-Е V), во се согласно тендерската документација, техничката спецификација, Одлуката за избор на најповолна понуда бр. 08-1096/7 од 17.10.2022 година, од Отворена постапка преку ЕСЈН со е-аукција на Договорниот орган бр.14186/2022 од 25.08.2022 година и прифатената понуда на Носителот на набавката која е составен дел на Договорот.

(2) Договорните страни се согласија дека Договорниот орган нема обврска да ја набави целокупната количина на стоката наведена во техничката спецификација и финансиската понуда од тендерска документација во врска со предметната Отворена постапка преку ЕСЈН со е-аукција бр.14186/2022, без при тоа Носителот на набавката да бара надоместок на штета заради не целосно превземање (купување) на предметот на набавката.

ЈАЗИК НА ДОГОВОРОТ

Член 2

(1) Јазик на Договорот и на другите документи кои претставуваат составен дел на Договорот е Македонскиот јазик.

(2) Јазик на целата комуникација во писмена форма помеѓу договорните страни е на Македонски јазик.

ЦЕНА И ВРЕДНОСТ НА ДОГОВОРОТ

Член 3

(1) Цената за литар на ЕУРОДИЗЕЛ БС (Д-Е V) предмет на овој договор се утврдува согласно Одлука на Регулаторната комисија за енергетика и водни услуги на Република Северна Македонија (РКЕ) за утврдување на највисоки малопродажни цени на нафтените деривати и горива за транспорт, донесена врз основа на Законот за енергетика („Службен весник на Република Македонија“ бр.96/18 и „Службен весник на Република Северна Македонија“ бр. 96/19) и Правилникот за формирање на највисоки малопродажни цени на одделни нафтени деривати и горива за транспорт („Службен весник на Република Северна Македонија“ бр.103/19) кои важат на денот на испораката на горивото. Цената за литар на ЕУРОДИЗЕЛ БС (Д-Е V) важи заклучно со денот на испораката на горивото. Како ден на испорака се смета денот кој е вписан во документот кој ја следи стоката - испратницата и мерната белешка.

(2) Носителот на набавката се обврзува фактуирањето на испорачаните количини на ЕУРОДИЗЕЛ БС (Д-Е V) да го врши согласно Одлука на Регулаторната комисија за енергетика и водни услуги на Република Северна Македонија (РКЕ) за утврдување на највисоки малопродажни цени на нафтените деривати и горива за транспорт, донесена врз основа на Законот за енергетика („Службен весник на Република Македонија“ бр.96/18 и „Службен весник на Република Северна Македонија“ бр. 96/19) и Правилникот за формирање на највисоки малопродажни цени на одделни нафтени деривати и горива за транспорт („Службен весник на Република Северна Македонија“ бр.103/19) кои важат на денот на испораката на горивото.

(3) Цената на предметното гориво по овој Договор подразбира гориво испорачано на локации согласно Член 8 од овој Договор.

(4) Вкупната вредност на овој договор изнесува до **1.400.000.000,00** денари и ДДВ до **252.000.000,00** денари односно вкупно до **1.652.000.000,00** денари со ДДВ.

ВРЕМЕТРАЕЊЕ НА ДОГОВОРОТ

Член 4

(1) Договорот се склучува на определено време за период од **24 (дваесет и четири) месеци** од денот на склучувањето.

НАЧИН НА ПЛАЌАЊЕ

Член 5

(1) Договорните страни се спогодија плаќањето по овој Договор да се врши вирмански, согласно прифатената понуда, во рок до 90 (деведесет) дена, по секоја сукцесивна испорака, по добивање на фактура од Носителот на набавката.

(2) За ненавремено плаќање ќе се пресметува законски утврдена затезна камата, а Носителот на набавката нема право да запре со испорака на горивот доколку

Договорниот орган не изврши навремено плаќање согласно рокот утврден со став 1 од овој Член.

ГАРАНЦИЈА ЗА КВАЛИТЕТНО ИЗВРШУВАЊЕ НА ДОГОВОРОТ

Член 6

(1) Носителот на набавката се обврзува на Договорниот орган да му достави гаранција за квалитетно извршување на Договорот во рок од 7 (седум) дена по потпишување на овој договор и тоа :

- банкарска гаранција (во оригинал) со клаузула без приговор, без услов, без презентирање на документи и на прв повик, со рокот на важност на гаранцијата, (кој не може да биде помала од 24 месеци + 14 дена), сметано од денот на предавање на гаранцијата на Договорниот орган.

(2) Гаранцијата од став 1 алинеа 1 на овој член изнесува 5% од вредноста на договорот со вклучен ДДВ, односно **82.600.000,00** денари и е составен дел на овој Договор.

(3) Со гаранцијата Договорниот орган се обезбедува дека Носителот на набавката квалитетно ќе го извршува Договорот а според условите на Договорот.

(4) Во случај на непочитување на одредбата од став 1 и 3 на овој Член од страна на Носителот на набавката, Договорниот орган има право на еднострano раскинување на Договорот и на надомест на причинетата штета.

(5) Гаранцијата се наплаќа во следните случаи :

- Доколку Носителот на набавката не го почитува договорениот рок за испорака на стоката, утврден во Член 7 во овој Договор.
- Во случај несовпаѓање на техничките и квалитативните карактеристики на испорачаната стока.
- Во случај на раскинување на Договорот по вина на Носителот на набавката.

(6) Гаранцијата за квалитетно извршување на Договорот е со важност (24 месеци + 14 дена) односно до важноста на Договорот. Гаранцијата му се враќа на Носителот на набавката во рок од 14 дена од денот на целосна реализација на Договорот.

РОК, МЕСТО И НАЧИН НА ИСПОРАКА

Член 7

(1) Испораката на стоката предмет на овој Договор Носителот на набавката ќе ја врши сукцесивно во рок не подолго од 24 (дваесет и четири часа) часа по претходно доставено писмено или електронско (по е-пошта) барање добиено од страна на Договорниот орган.

(2) Ако Носителот на набавката не се придржува кон договорениот рок наведен во став 1 од овој Член, Договорниот орган го задржува правото да ја набави стоката од друг

Фото

субјект, а разликата во цена да падне на товар на Носителот на набавката - потписник на овој Договор, како и надомест на штета – пенали согласно Член 14 од овој договорот за период од кога Носителот на набавката влегол во задоцнување со испораката па до моментот кога Договорниот орган ја набавил стоката од друг субјект, за што Договорниот орган писмено ќе го извести Носителот на набавката.

(3) Евентуално задоцнување во однос на рокот на плаќање дефиниран во Член 5 неможе да биде причина за неиспорачување на предметот на договорот од страна на Носителот на набавката.

Член 8

(1) За место на испорака на стоката - предмет на овој Договор договорните страни ги одредија Автобаза Автокоманда на Бул. Александар Македонски бр.10, и Автобаза Ѓорче Петров на ул. 4 Јули бб, 1000 Скопје.

Член 9

(1) Во Автобаза Автокоманда и Автобаза Ѓорче Петров, Носителот на набавката испораката ќе ја врши најдоцна до 14:00 часот.

Член 10

(3) Испораката се смета за извршена со денот на потпишувањето на испратницата, од страна на овластени лица на Носителот на набавката и комисија задолжена за прием на гориво од Договорниот орган.

ИЗГОТВУВАЊЕ И ДОСТАВУВАЊЕ НА ФАКТУРАТА

Член 11

(1) При изготвувањето на фактурата, Носителот на набавката е должен да ги наведе следните елементи :

1. Место, дата на издавање и број ;
2. Име (назив) и адреса на Носитолето на набавката кој го извршува прометот, негов даночен број со кој е регистриран за ДДВ и жиро сметка со назив на банка депонент ;
3. Име (назив) и адреса на Договорниот орган ;
4. Ден на извршениот промет ;
5. Количина и опис на прометот ;
6. Износ на надоместокот за извршениот промет без данокот на додадена вредност ;
7. Применета даночна стапка ;
8. Износ на пресметаниот данок на додадена вредност ;
9. Вкупен износ на надоместокот за извршениот промет со вклучен данокот на додадена вредност ;
10. Име, презиме и потпис на овластеното лице за потпишување на фактури кај издавачот на фактурата.

(2) Во случај да не се исполнети условите од став 1 на овој член, обврска на Договорниот орган настанува по добивање на корегирана фактура која ги содржи во целост елементите од став 1 од овој Член.

(3) Носителот на набавката се обврзува во архивата на Договорниот орган да му достави фактура во рок од 5 дена по извршената фактичка достава и потпишување на испратницата.

КВАЛИТАТИВЕН ПРИЕМ И ГАРАНЦИЈА НА КВАЛИТЕТОТ

Член 12

(1) Носителот на набавката гарантира дека при секоја испорака на дизел горивото ќе доставува потврда или извештај од овластено правно лице дека ЕУРОДИЗЕЛ БС (Д-Е V) е во согласност со :

- Со спецификациите на предметниот нафтен дериват Еуродизел БС (Д-Е V), наведени во важечкиот Правилник за квалитетот на течните горива („Службен весник на Република Македонија“ бр.88/07, 91/07, 97/07, 105/07, 157/07, 15/08, 78/08, 156/08 и 81/09).

(2) Во случај на настанати штети од неквалитетно гориво кај моторот и неговите системи Носителот на набавката е должен да ги надомести сите причинети.

(3) Договорниот орган го задржува правото да врши контрола на квалитетот на горивото при секој прием со вршење на лабораториско испитување на квалитетот во овластена лабораторија и доколку има отстапување од квалитетот, надвор од стандардите наведени во став 1 од овој Член, сите трошоци за извршеното испитување паѓаат на товар на Носителот на набавка.

(4) Лабораториските извештајот односно резултатите добиени од испитувањето на земените примероци се меродавни за двете договорни страни.

КВАНТИТАТИВЕН ПРИЕМ И РЕКЛАМАЦИЈА

Член 13

(1) Испораката на предметот на набавката мора да се врши исклучиво со специјални возила за ваков вид на стока (автоцистерни) со задолжително инсталерирано исправно верификувано мерило со важечки жиг и сертификат издаден од Бирото за Метрологија или правно лице овластено од страна на Министерот за економија (Член 2 точка 15 од Законот за Метрологија) преку кое ќе се врши точење на горивото во резервоарите.

(2) Пред приемот на предметот на договорот овластеното лице на Договорениот орган врши визуелна контрола на возилото – автоцистерна дали се пломбирани сите капаци и излезот кај мерниот уред како и исправноста на мерниот уред.

(3) Во случај кога еден или повеќе од отворите не се пломбирани, како и во случај на неисправност на верификувано мерило не се врши прием на горивото и истото се рекламира кај Носителот на набавката.

(4) Пред почетокот на приемот на горивото овластените лица на договорниот орган, по претходно записничко отстранување на пломба од еден капак, врши контрола на вода со посебно опремена шипка.

(5) Доколку при контролата се утврди постоење на вода во горивото не се врши прием на горивото и се прави рекламија за присуство на вода, за што се известува носителот на набавката.

(6) При превземањето (приемот) на предметот на набавката Договорниот орган врши квантитаивен прием на истото со мерен систем за мерење и верифицирање на течни горива сертифициран од страна на Бирото за метрологија или правно лице овластено од страна на Министерот за економија (Член 2 точка 15 од Законот за Метрологија).

(7) Приемот на количината на горивото се врши исклучиво врз основа на книжниот извештај за источено гориво од мерно место – автоцистерна, кој го печати верификувано мерило, а книжниот извештај го потпишуват овластени лица на двете договорени страни.

(8) Покрај книжниот извештај при секоја испорака на предметното гориво, Носителот на набавката доставува товарен лист и испратница.

(9) Носителот на набавката е должен е да ги усогласи количините на испорачано гориво на испратницата и товарниот лист согласно книжниот извештај за источено гориво од мерно место – автоцистерна.

(10) Фактурирањето на испорачаните количини на предметното гориво се врши исклучиво на количините утврдени со книжниот извештај за источено (примено гориво) од мерно место автоцистерна.

ОСТАНАТИ ОБВРСКИ

Член 14

(1) Носителот на набавката се обврзува во рок до 7 (седум) дена од денот на потпишување на овој Договор, да изврши чистење на резервоарите на ЈСП Скопје во кои ќе се врши прием на горивото (1 резервоар од 100 тони во автобаза Автокоманда и 2 резервоари од 100 тони во автобаза Горче Петров).

НАДОМЕСТ НА ШТЕТА

Член 15

(1) Доколку Носителот на набавката не ја испорача делумно или целосно Договорената количина на дизел горивото од Член 1 од овој Договор, Договорниот орган го задржува правото со претходно писмено известување до Носителот на набавката, неиспорачаната количина да ја набави од друго место, при што евентуалната разлика во цена и сите трошоци паѓаат на товар на Носителот на набавката потписник на овој Договор, а Договорниот орган има право и на дополнителен надомест за претрпена штета..

(2) Доколку Носителот на набавката испорача дизел гориво од друг вид или со квалитет кој отстапува од утврдениот со овој Договор, потврдено од страна на овластена контролна лабораторија, Договорниот орган има право да бара замена на истото, доколку е тоа можно, а доколку Носителот на набавката не ја изврши замената Договорниот орган има право да бара надомест на штета.

(3) Во случај на задоцнување на испораката на дизел горивото во рокот утврден со Член 7, став 1 од овој Договор, Носителот на набавката се обврзува да плати пенали во висина од 10% (десет проценти) од вредноста на порачаната количина гориво кое доцни со испорака за секој ден задоцнување, но износот на пеналите не може да биде поголем од 5% (пет проценти) од вкупната вредноста на овој Договор.

(4) Во случај на неиспорака на предметот на набавката, Договорниот орган има право веднаш без отказен рок со писмено известување еднострочно да го раскине договорот и да поведе постапка за надомест на штета.

ВИША СИЛА

Член 16

(1) Договорниот орган и Носителот на набавката се согласни ниту една договорна страна да не биде одговорна кон друга за губиток, повреда или неизвршување на одредбите од овој Договор кои се предизвикани од виша сила.

(2) Виша сила означува случаи кои се вон моќта на договорните страни и на кои тие не можат да се спортивстават, или на било кој друг начин да влијаат, со што исполнување на овој Договор станува неизводливо.

(3) Договорните страни се обврзуваат писмено да ја известат другата договорна страна и во случај на стапување на виша сила во дејство.

(4) По завршување на виша сила, договорените страни се обврзуваат да продолжат со исполнување на сите обврски превземени со потпишување на овој договор.

ОБЕШТЕТУВАЊЕ

Член 17

(1) Носителот на набавката е должен на Договорниот орган да му ја надомести штетата предизвикана поради неисправност или недостатоци на стоката, согласно Законот за облигациони односи и Законот за заштита на потрошувачи.

(2) Во случај на непочитување на одредбите од овој договор ќе биде поднесено барање од договорниот орган до РКЕ да се преиспита добивањето на лиценца за трговија на големо со нафта и нафтени деривати.

РЕШАВАЊЕ НА СПОРОВИ

Член 18

(1) Во случај на спор, кој странките не можат да го решат спогодбено, ќе решава надлежниот суд во Скопје.

РАСКИНУВАЊЕ НА ДОГОВОРОТ

Член 19

(1) Ако Носителот на набавката нема да ги исполнi своите обврски дефинирани во овој Договор, Договорниот орган може да бара исполнување на обврската или да го раскине договорот.

(2) Договорниот орган заради неисполнување на договорните обврски од страна на Носителот на набавката, има право да го раскине овој договор и должен е тоа да му го соопшти на Носителот на набавката без одлагање, по писмен пат.

КОРУПЦИСКО ИЛИ ИЗМАМНИЧКО ОДНЕСУВАЊЕ

Член 20

(1) Договорните страни се согласни да ги применат највисоките стандарди за етичко и законито однесување за време на реализација на овој Договор.

ПРИМЕНЛИВ ЗАКОН

Член 21

(1) За се што не е регулирано со овој договор ќе се применуваат одредбите од Законот за облигациони односи и позитивните законски прописи во РСМ.

ЗАВРШНИ ОДРЕДБИ

Член 22

(1) Измени и дополнi на Договорот можат да се вршат само со заедничка согласност на договорните страни по писмен пат.

(2) Овој Договорот може да се менува со склучување на Анекс-Договор само во согласност со одредбите на Законот за јавни набавки.

Член 23

(1) Овој Договор е склучен во 4 (четири) истоветни примероци од кои 2 (два) за Договорниот орган и 2 (два) за Носителот на набавката.

Договорен орган:

ЈСП СКОПЈЕ

В.Д. Директор

Александар Стојковски




Носител на набавката:

ПУЦКО ПЕТРОЛ

Одговорно лице

Божанка Грозданова





ДЕЛ II - ПРИЛОГ 3 - ОБРАЗЕЦ НА ПОНУДА

 ПУЦКО ПЕТРОЛ	СЕДИШТЕ ул.Населено место без уличен систем бр.1 6539 Пласница, Р.Македонија Тел/Факс: 00389 45 287 306/506 e-mail: contact@puckopetrol.com	ПОДРУЖНИЦА бул. Партизански Одреди бр.104 1000 Скопје, Р.Македонија Тел/Факс: 00389 2 3077 000 e-mail: info@puckopetrol.com
---	--	--

Врз основа на Огласот бр. 14186/2022 објавен од страна на ЈСП Скопје – Скопје за доделување на договор за јавна набавка на ЕУРОДИЗЕЛ БС (Д-Е V) со спроведување на отворена постапка, со електронска аукција преку електронскиот систем за јавни набавки (ЕСЈН), и на тендерската документација која ја презедовме преку ЕСЈН (<https://www.e-nabavki.gov.mk>), ја поднесуваме следнава:

ПОНУДА

Дел I – Информации за понудувачот :

I.1.	Име на понудувачот :	ДПТУ Пуцко Петрол ДООЕЛ
I.2.	Контакт информации :	
	- Адреса :	Подруж. бул.Партизански одреди бр.104 Карпош3 Скопје (ОКТА бенз.пумпа)
	- Телефон :	02/3077-000
	- Факс :	02/3077-000
	- Е-пошта :	javninabavki@puckopetrol.com
	- Лице за контакт :	Билјана Ваксов 075/448-050
I.3.	Одговорно лице :	Божанка Грозданова
I.4.	Даночен број :	4018999101772
I.5.	Жиро сметка и назив на банка :	270053125660130 Халк Банка АД Скопје
I.6.	ЕМБС :	5312566

Дел II – ТЕХНИЧКА ПОНУДА

II.1. Согласни сме да ги понудиме следниве стоки: ЕУРОДИЗЕЛ БС (Д-Е V) со Сертификат/изјава за докажување на сообразноста на квалитетот на понудениот нафтен дериват Еуродизел БС (Д-Е V) предмет на оваа набавка издаден од акредитирана лабораторија или од меѓународно призната надлежна институција бр.1203/22.

-Во прилог извештај за тестирање од ОКТА Лабораторија бр.1203/22

II.2. Ги прифаќаме начинот, рокот на испорака утврдени во тендерската документација.

III – Финансиска понуда

III.1 Листанацени

Реденбр.	Опис	Единицамерка	Количина	Единечна цена (без ДДВ)	Вкупна цена (без ДДВ)
1	2	3	4	5	6
1	Еуродизел БС (Д-Е V)	литар	14.500.000	100,00	1.450.000.000,00

***ПРЕДМЕТ НА АУЦИЈА: ВКУПНА ЦЕНА БЕЗ ДДВ (КОЛИЧНА Х ОДНАПРЕД ДЕФИНИРАНА ЕДИНЕЧНА ЦЕНА ОД 100,00 ДЕНАРИ)**

III.2. Вкупната цена на нашата понуда, вклучувајќи ги сите трошоци и попусти без ДДВ, изнесува:

1.450.000.000,00 денари [со бројки] (една милијарда четиристотини и педесет милиони денари)денари. [со букви]

Вкупниот износ на ДДВ изнесува: 261.000.000,00 [со бројки] односно (двеста шеесет и еден милион денари) денари. [со букви]

Односно вкупен износ со ДДВ: 1.711.000.000,00 [со бројки] односно (една милијарда седумстотини и единаесет милиони денари.) денари. [со букви]

Однапред дефинирана почетна цена: 100 денари без пресметан ДДВ

Образложение :

Договорниот орган ја дефинира почетната единечна цена на 100 денари без ДДВ поради тоа што цената формирана согласно Одлуката за утврдување на највисоки малопродажни цени на нафтените деривати и горива за транспорт донесена од страна на РКЕ е предмет на честа промена.

Договорниот орган ја дефинира однапред единечната цена и таа претставува параметар врз основа на кој ќе се определи маржата/работот а со цел да се избегнат разликите во единечните цени поднесени од страна на понудувачите во различен ден и недоразбирањата околу важечката цена формирана согласно Одлуката за утврдување на највисоки малопродажни цени на нафтените деривати и горива за транспорт донесена од страна на РКЕ на денот на јавното отворање.

Понудената однапред дефинирана цена е параметар со цел да се утврди маржата/работот која ќе биде фиксна за цело времетраење на договорот.

Единечната цена во Договорот е цена формирана согласно Одлуката за утврдување на највисоки малопродажни цени на нафтените деривати и горива за транспорт донесена од страна на РКЕ со вклучената маржа/работа важечка на денот на испораката.

Понудувачот во финансиската понуда ја внесува однапред дефинираната единечна цена од 100 денари без пресметан ДДВ по литар гориво или може да внесе пониска единечна цена од однапред дефинираната.

Доколку понудувачот со поднесување на понудата понуди пониска цена од однапред дефинираната цена од 100 денари без пресметан ДДВ на јавното отворање, ќе се смета дека таа цена е со веќе вклучена маржа/работа и ќе биде почетна цена на електронската аукција.

Единечната цена по листар на понудата се пишува со бројки и букви и истата задолжително треба да биде изразена со најмногу две децимали (од причини што и системот на ЕСЈН прифаќа цена до две децимали).

Доколку цената е изразена во повеќе од две децимали, истата ќе се смета за неприфатлива и нема да биде предмет на евалуација.

Договорниот орган го доделува договорот за јавна набавка врз основа на резултатите добиени по затворањето на електронската аукција и на критериумите за избор на најповолна понуда.

Доколку две или повеќе понуди имаат ист број на вкупни бодови, за најповолна ќе биде избрана прво поднесената понуда.

Доколку никој не поднесе нова цена во текот на електронската аукција, а притоа две или повеќе понуди имаат ист број на вкупни бодови, за најповолен понудувач ќе биде избран оној кој прв ја поднел понудата.

По завршувањето на електронската аукција и изборот на најповолен понудувач, цената ќе се пресметува со соодветно намалување кое ќе биде еднакво на работот/маржата понудена во текот на електронската аукција која ќе е фиксна за цело времетраење на договорот.

III.3. Рок и начин на плаќање: Вирмански во рок до 90 дена по секој прием на стоката односно по доставување на фактура до Договорниот орган.

III.4. Рок и начин на испорака: Максимум 24 (дваесет и четири) часа, по доставено писмено барање од страна на Договорниот орган.

III.5. Испораката напредметот надоговорот ќе се врши исклучиво со автоцистерни со задолжително исправно инсталирano верификувано мерило со важечки жиг и сертификат издаден од Бирото за Метрологија или правно лице овластено од страна на Министерот за економија (член 2 точка 15 од Законот за Метрологија) на локации : Автобаза АвтокоманданаБул. Александар Македонски бр.10 и Автобаза Горче Петров наул. 4 Јулибб, 1000 Скопје.

III.6. Нашата понуда важи за периодот утврден во тендерската документација. Се согласуваме со начинот и рокот на плаќање утврден во тендерската документација.

III.7. Нашата понуда е составена од следните делови :

- Пополнет образец на понуда составен од општ дел (информации за понудувачот), техничка понуда и финансиска понуда (Прилог 3) на тендерска документација;
- Гаранција на понудата;
- Електронски потписан модел на договор (Прилог 2) на тендерска документација;
- Документи за утврдување на причини за исклучување од постапката наведени во точка 2.2.1 од тендерската документација;
- Документи за утврдување на способноста за вршење на професионална дејност наведени поточно 2.3.1 од тендерската документација;
- Документи за утврдување на техничка и професионална способност наведени поточно 2.3.3 од тендерската документација;
- Документи согласно кои се врши евалуација на елементот квалитет наведени поточно 1.11 од тендерската документација (Прилог 4 дел II.1 Образец бр.1);
- Пополнет образец на листа на доверливи информации (ако нема доверливи информации, образецот не мора да се доставува) (Прилог 4 дел II.2 Образец бр.2) на тендерска документација;
- Договор за групна понуда (само за група на економски оператори)

III.8. Со поднесување на оваа понуда, во целост ги прифаќаме условите предвидени во Огласот и во Тендерската документација, и не го оспоруваме Вашето право да ја поништите постапката за доделување на договор за јавна набавка согласно со член 114 од Законот за јавните набавки.

III.9. Доколку нашата понуда биде прифатена, се обврзуваме во рок од 7 (седум) дена од денот на склучување на Договорот, да обезбедиме Гаранција за квалитетно извршување на договорот во вид на банкарска гаранција, во износ од **5%** (пет проценти) од вредноста на договорот за јавна набавка.

Место и датум

Скопје, 22.09.2022

Одговорно лице

Божанка Грозданова
(потпис) *

** Овој образец не се потпишува своерачно, туку исклучиво електронски со прикачување на валиден дигитален сертификат чиј носител е одговорното лице или лице овластено од него.*